



नेपाल राजपत्र

श्री ५ को सरकारद्वारा प्रकाशित

खण्ड ५०) काठमाडौं, साउन १ गते २०५७ साल (अतिरिक्ताङ्क १८ (ख))

भाग ३

श्री ५ को सरकार
अर्थ मन्त्रालयको
सूचना

श्री ५ को सरकारले मूल्य अभिवृद्धि कर ऐन, २०५२ को दफा ४२ ले दिएको अधिकार प्रयोग गरी सोही ऐनको अनुसूची-१ र अनुसूची-२ को सट्टा देहाय बमोजिमको अनुसूची-१ र अनुसूची-२ हेरफेर गरेको छ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५० अतिरिक्ताङ्क १८(ख) नेपाल राजपत्र भाग ३ मिति २०५७।४।१

अनुसूची-१

(दफा ५ को उपदफा ३ सँग सम्बन्धित)

कर छुट हुने वस्तु तथा सेवाहरु

समूह १: आधारभूत कृषि उत्पादनहरु

- (क) धान, चामल, गहुँ, मकै, जौ, कोदो, फापर, दलहन, दाल, पिठो, सुजी, गिट्टिस, चना, बोडी, केराऊ, सिमी
यस्तै खाद्यान्नको रुपमा प्रयोग हुने आधारभूत अप्रशोधित कृषि उत्पादनहरु र तिनको अवशेष
- (ख) हरियो तथा ताजा सागसब्जी, ताजा फलफूल, ताजा फूल, कन्दमूल, तथा फलफूल, तरकारी र कन्दमूलको रुपमा प्रयोग हुने ताजा तथा अप्रशोधित कृषि उत्पादनहरु (होटल, रेष्टुरेण्ट, बार, गेष्टहाउस, क्याफेटेरिया वा यस्तै अन्य संस्थाले गर्ने आपूर्ति बाहेक)
- (ग) अप्रशोधित नगदेवाली जस्तै उखु, कपास, अलैंची, अदुवा र सूठो, सनपाट, किसानले बिक्री गर्ने अप्रशोधित सुर्ती
चियाको पात, प्रांगरिक मल प्रयोग गरी उत्पादन भएको प्रमाणित अर्थोडक्स चिया, कफिको गेडा, भटमास, बदाम, रायोको गेडा, तोरीको गेठा, सस्युको गेडा, सूर्यमुखीको गेडा, तीलको गेडा र त्यसबाट निस्केको पिना
- (घ) जडीबुटी (तिनको सार समेत)

समूह २: आधारभूत आवश्यकताका वस्तुहरु

- (क) अप्रशोधित तोरीको तेल
- (ख) धारा तथा टेंकरबाट खुला रुपमा आपूर्ति हुने पिउने पानी
- (ग) दाउरा र गोल
- (घ) मट्टीतेल (हवाई इन्धन बाहेक)
- (ङ) नून

समूह ३: जीवजन्तु तथा सोको उपज

- (क) खसी, बोका, भेडा, चोरी, राँगा, बदेल, सुंगुर, खरायो र यस्तै अन्य जनावर, तिनको ताजा दूध (पास्चराईड समेत) र दही, र अप्रशोधित काँचो परिकारहरु,
- (ख) गाई, भैसी र बाख्री
- (ग) हाँस, भाले तथा पोथी कुखुरा, टर्की, लौकाट र यस्तै अन्य पंक्षीहरु, तिनको ताजा मासु, अप्रशोधित काँचो परिकारहरु र अण्डा
- (घ) ताजा वा सुकाएको माछा (प्याकिड गरिएको बाहेक)

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५० अतिरिक्ताङ्क १८(ख) नेपाल राजपत्र भाग ३ मिति २०५७।४।१

समूह ४: कृषि सामग्रीहरु

- (क) समूह १ मा उल्लिखित वाली विरुवाको वीउ वीजन
- (ख) मल, रासायनिक मल र माटोको उपचार सामग्री
- (ग) कृषि कार्यमा प्रयोग हुने सामान्य औजारहरु: जमीन खन्ने तथा सफा गर्ने हाते औजारहरु, हाते आरा वाहेक भारपात तथा काठ काट्ने हाते औजारहरु, अन्नको गेडा भार्ने र भूस सफा गर्ने हाते औजारहरु, पशुहरुको चारा काट्ने हाते औजारहरु तथा हलोमा प्रयोग गरिने फाली
- (घ) पूर्ण रुपमा वा मुख्य रुपमा वालीनालीमा प्रयोग हुने कीटनाशक रसायनहरु
- (ङ) कृषि कार्यमा प्रयोग हुने ट्याक्टर, कल्टिभेटर, हैरो, लेभलर, पशुको चारा काट्ने मेशिन, थ्रेसर, माछा मार्ने जाली, माछा पाल्ने तयारी केजहरु, मत्स्य इन्कुबेटर, ८ अश्वशक्ति सम्मको पम्पिङ सेट र सो को ३० मिटर सम्मको होज पाइप ।
- (च) कुखुराले पानी पिउने भाँडो, कुखुराको चल्ला राख्ने वाकस, अण्डा राख्ने क्रेट
- (छ) पशुपक्षीको दाना (फिडसप्लिमेण्ट वाहेक)

समूह ५: औषधी उपचार र यस्तै स्वास्थ्य सेवाहरु

- (क) सरकारी स्वामित्वमा संचालन भएका स्वास्थ्य संस्थाहरुले प्रदान गर्ने चिकित्सा वा शल्यक्रिया सेवा,
- (ख) मानव रगत र मानव रक्तजन्य पदार्थहरु र भ्याक्सिन,
- (ग) चिकित्सा अनुसन्धानमा प्रयोग हुने मानव वा जनावरका अंग तथा तन्तुहरु,
- (घ) पशु उपचार तथा मानवीय उपचारका औषधीहरु (वाम वाहेक) र गर्भ निरोधक साधनहरु,
- (ङ) अशक्त र अपांग व्यक्तिहरुको प्रयोगको लागि मात्र उपयुक्त हुने गरी बनेका साधनहरु,
- (च) एक्स-रे फिल्म र उपचारको निमित्त प्रयोग हुने अक्सीजन ग्याँस,
- (छ) औषधी उद्योग आफैले पैठारी वा खरीद गरेको औषधी व्यवस्था विभागले तोकेको हदसम्मको औषधीको कच्चा पदार्थ,

समूह ६: शिक्षा

- (क) विद्यालय तथा विश्वविद्यालयमा हुने अनुसन्धान सम्बन्धी कार्यहरु
- (ख) नाफा आर्जन गर्ने उद्देश्य नभएको व्यवसायिक वा पेशागत तालिम वा पुनर्ताजगी तालिमहरु
- (ग) विद्यालय तथा विश्वविद्यालयहरुले प्रदान गर्ने शिक्षण सेवा

समूह ७: किताब, अखवार र मुद्रित सामग्रीहरु:

- (क) पुस्तक, अखवार, पत्रपत्रिका र आवधिक प्रकाशनहरु
- (ख) अखवारी कागज

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५० अतिरिक्ताङ्क १८(ख) नेपाल राजपत्र भाग ३ मिति २०५७/४/१९

समूह ८: सांस्कृतिक, कलात्मक र कालीगढी सेवा

- (क) चित्रकला, मूर्तिकला, वास्तुकला तथा यस्तै प्रकारका अन्य हस्तकलाहरु र तत्सम्बन्धी सेवा,
- (ख) सांस्कृतिक कार्यक्रम
- (ग) पुस्तकालय, संग्रहालय, कला संग्रहालय, चिडियाघर तथा वनस्पति उद्यान (राष्ट्रिय निकुञ्ज) को प्रवेश शुल्क ।

समूह ९: यात्रुवाहक यातायात तथा दुवानी सेवाहरु

हवाई यात्रा, गैर पर्यटकीय यात्रुवाहक यातायात (केवलकार बाहेक) तथा दुवानी सेवाहरु (आपूर्तिसंग सम्बन्धित दुवानी बाहेक)

समूह १०: व्यवसायिक वा पेशागत सेवा

कलाकार, खेलाडी, लेखक, नमूनाकार, अनुवादक, दोभासेले संस्थागत वा व्यक्तिगत रुपमा प्रदान गर्ने पेशागत सेवा ।

समूह ११: अन्य वस्तु तथा सेवा

१. हुलाक सेवा (श्री ५ को सरकारबाट संचालित मात्र)

- (क) चिठीपत्र, पैसा तथा पुलिन्दा परिवहन वा हस्तान्तरण सम्बन्धी सेवा
- (ख) चिठीपत्र, पैसा तथा पुलिन्दा परिवहन हस्तान्तरण सम्बन्धी सेवाको लागि आवश्यक पर्ने अन्य सेवाहरु
- (ग) हुलाक टिकट

२. वित्तीय तथा बीमा सेवा

३. बैंक नोट तथा चेक बूक

- (क) नेपाली नोटको छपाइ तथा निष्काशन
- (ख) नेपाल अधिराज्य बाहिरबाट नेपाल अधिराज्य भित्र हुने बैंक नोटको आपूर्ति
- (ग) चेक बूक

४. सुन, चाँदी

- (क) सुन, सुनका सिक्का र सुनका गहना
- (ख) चाँदी, चाँदीका सिक्का (चाँदीका अन्य तयारी वस्तु र गरगहना बाहेक)

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५० अतिरिक्ताङ्क १८(ख) नेपाल राजपत्र भाग ३ मिति २०५७।४।१

५. विद्युत
६. आल्मोनियम, तामा, पित्तलको स्क्रैप, ढिक्का, सर्कल र पाता तथा तयारी भाडाकुडाँहरु
७. कच्चा ऊन
८. ब्याट्रीबाट चल्ने टेम्पो, तिनको चेसिस र ब्याट्री
९. बैकल्पिक उर्जा केन्द्रको सिफारिसमा वायो ग्यास, सौर्य शक्ति र वायु शक्तिबाट उर्जा उत्पादन गर्ने प्लान्ट र तिनको मुख्य पार्टपूजा
१०. हवाईजहाज, हेलीकप्टर, दमकल, एम्बुलेन्स
११. जुटका उत्पादनहरु
१२. भाग ८४ का ५% भन्सार महसूल लाग्ने औद्योगिक मेशिनरीहरु
१३. ऊनी गलैचा तथा गलैचाको ऊनी धागो कताइ, रंगाइ, धुलाइ र बुनाइ
१४. सूति तथा अन्य रेशाका कृत्रिम साडी, लुङ्गी, धोती (मर्दाना/जनाना) पेटानी र सूतीको गम्छा
१५. सूति धागो
१६. स्वदेशमै हातले बुनिने स्वीटरमा प्रयोग हुने उनी धागो (कृत्रिम र एक्रेलिक वाहेक)
१७. श्री ५ को सरकार अर्थ मन्त्रालयबाट स्वीकृत प्राप्त भएको कुनै दैवी प्रकोप वा परोपकारको लागि अनुदानमा प्राप्त हुने वस्तुहरु

समूह १२: भवन र जग्गा

घर तथा जग्गाको खरीद बिक्री तथा बहाल । (होटल, गेष्टहाउस जस्तो व्यवसायिक रुपमा संचालित निकायले उपलब्ध गराउने सेवा बाहेक)

समूह १३: वाजी, क्यासिनो र चिठ्ठा

वाजी वा जुवा खेलाउनका निमित्त प्रदान गरिने सुविधा सम्बन्धी क्रियाकलाप, चिठ्ठा ।

खण्ड ५० अतिरिक्ताङ्क १८ (ख) नेपाल राजपत्र भाग ३ मिति २०५७।४।१

अनुसूची- २

दफा ७ को उपदफा (२) सँग सम्बन्धित

शून्य दर लाग्ने वस्तु तथा सेवाहरु

१. श्री ५, श्री ५ वडामहारानी, श्री ५ युवराजधिराज तथा राजपरिवारका सदस्यहरुबाट खरीद तथा पैठारी हुने वस्तु तथा सेवाहरु ।
२. नेपाल अधिराज्य बाहिर निर्यात हुने वस्तुहरु:
वस्तुको आपूर्ति देहाय बमोजिम भएको छ भन्ने कुरा प्रमाणित भएमा,
 - (क) नेपाल अधिराज्य बाहिर निर्यात गरेको वा,
 - (ख) नेपाल अधिराज्य बाहिर गन्तव्य स्थान भएको अन्तराष्ट्रिय उडानमा स्टोरको रुपमा राखिएको वा,
 - (ग) नेपाल अधिराज्य बाहिर गन्तव्य स्थान भएको अन्तराष्ट्रिय उडानमा खुद्रा विक्री वा आपूर्ति वा उपभोग गर्नका लागि राखिएको ।
३. नेपाल अधिराज्य बाहिरको व्यक्तिलाई आपूर्ति हुने सेवाहरु:
 - (क) नेपाल अधिराज्य भित्र बसोबास भएको व्यक्तिले नेपालमा कुनै व्यवसायिक कारोबार, व्यवसायिक प्रतिनिधित्व वा कानूनी रुपमा मान्य प्रतिनिधि नभएको नेपाल अधिराज्य बाहिरका व्यक्तिलाई आपूर्ति गरेको सेवा,
 - (ख) नेपाल अधिराज्य भित्र बसोबास भई दर्ता भएको व्यक्तिले नेपाल अधिराज्य बाहिर बसोबास भएको व्यक्तिलाई गरेको वस्तु वा सेवाको आपूर्ति ।
४. कुटनैतिक सुविधा प्राप्त व्यक्तिले पैठारी गर्ने वस्तु तथा सेवाहरु ।

आज्ञाले,

डा. विमलप्रसाद कोइराला

श्री ५ को सरकारको सचिव

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।